

## Мал өсгүлгүнд оныган икär өгхмн

Яшкульск районд мал өсгүлгүнә тöрт, КПСС-н райком болн күч-көлсчирин депутат-нрин районн Советин күцәгч комитет оныган ик муугьар өгчәнә. КПСС-н Хальмг таньгьчин комитетин, апрель сарин арвнд, мал өсгүлгүнә тускар гаргьсн шиидвр Яшкульск районд сулар күцәгддженә.

Совхозин директормуд, ах зоотехникүд, фермин ахлач-нр энүнә тускар көдлмш ик татугьар кеджәцхәнә. Тер учрар өнъгрсн долан сарин эргцд Яшкульск районд бәәх 5 совхозмуд ик гарута болв, хөбдин гарутлгьинь, бәәсн хөбдиннь тоола дүнъгцүлх-лә 5,5 процент болна. Эн совхозмудар хөбдин гарутлгьинь багьрх биш, улм икдәд йовлгьин—хәләдж асрлгьна му көдлмшин аш.

Юн учр деерәс ним ик гару болсмб?—гигьәд сурхла, хәрүнъ негн: совхозмудин эклцин парторганизаци болн директормуд, эн гаруг ик кергтә төр биш гидж тоолсна учр болн эн төрт эдн сүзгән эс өгч, хөбнә гарутлгүнд бурута йовдлмуд гаргьсн улсиг засгла эс харгьулсна учр болджана.

Зәрм му уха-седкл зүүсн улс, хөбч болдж көдлмшт орчкад, хөд хулхалад хулдчкад, үкдж одв гисн чигн йовдлмуд бәәнә. Үлгүрлхд, 108 номертә совхозин хөбч Кабыров, хәләджәсн отарасн 35 хө хулхалдж авад, Манцын гол гатлгьад, Арзгьрин район орулад йовулдж. Эн совхозин хөбч Муртазалиев 22 хө хулхалхар седснь ил

болв, хөбдиг эврәгьән кехәр седв, зуг цуг 22 хөн совхозин имтә-тамгьта болсн учрар, худлнь илдв.

Хөбдин гарутлгьин икдлгьин юн учрар болджахиг совхозмудин малин зәрм ах эмчнр сәәнәр меддж авлго, тиггәд хулха кедг улст нөкд болм йовдл гаргьцхана. Үлгүр нь, Кировин нертә совхозин малин ах эмч Сальников, январь-февраль сармудт үксн 43 хөбнд, апрель сард, зүсн-зүлин хальдврта гемәр болн хорта ногьанас авн үкв гидж акт кехәр седв.

Кировск совхозин ах хөбчнр Иванюк, Пономаренко, Ах-медалиев, Баянцаганов болн нань чигн улс 100 хөбнәс 100 хургь авч. Эн чик йовдл биш. Шин гаргьсн хургьдин тодигиг ик муугьар авдгин учр. 108 номертә совхозин дөрвдгч фермд (фермин заведующ Малушко) март сарас авн ола күртл 100 хургьин тодигд орулгдәд уга бәәдж. Иим бәәдл болн йовдл, му ухата хөбчнрт, шин гаргьсн хургьд нуугьад бултулхд йовуд хаалгь болна.

Олна бод малин болн хөбнә өслт эн совхозмудт ик тату. Терүг күцәдж, мал хулддж автха гидж өгчәх кредитиг мана совхозмуд күтцдн авч эдлджәхш, нам мал хулддж авдган төрүц уурцхав. Яшкульск района совхозмуд майин 10 күртл мал хулддж авх зурагьан иигдж күцәв: бод малар—2000 толгьа хулддж авхин ормд 893 толгьа, эс гидж 44,7 процент, тер дотр саалин үкрмүд 200 тол-

гьа хулддж авхин ормд 117 үкр, эс гидж 58,5 процент, өндгдг такасар болхла 4000 такан ормд 1204 така, эс гидж 30,1 процент болн 797 хө хулддж авч.

Зәрм совхозмудин хөбнә идгшлгдг теегнь зөбгәр дүүрч ургьдж, фермсин ахлачнр, хөбч, малчнр медә бәәсн бийснь, эн зөбгиг хаддж уга кехәр седцхәхш. Энүн деерән, усар чигн ик тату, худгуд кедг модн уга болна, тер дотр „Луговой“ нертә болн 108 номертә совхоз хойрт ода бийн хөбдтнъ усн күртджәхмн уга. Усн эднә ик төр.

Совхозмудин хө өсгүлгүнә түрүн нуүрин төрмүд—шин тосхлтин болн хуучн бәәсн кошармудан, хө услх худгудан ясдж авх материалмуд белдх керг. Тосхлтин материалмуд ик тату болсн учр, усн тату йовдл, хөбнә өслтин нег боомтг болна.

Хөбчнр дунд болн совхозмудин хөбнә туск көдлмшт көдлджәх наадк чигн улст, хө өсгүлгьинг хурдар уралан йовулдж, ноос болн каракульск хүрсхс гаргьлгьинг улмар икдүлхин тускар ик цәәлгьврин көдлмш кех кергтә. Хөбнә көдлмшт итклтә сән улс орулдж авч, фермин гардачнрин көдлмшт икәр оныган өгчәх кергтә. Эн тоотд мана таньгьчин совхозмудин управленъ бас оныган икәр өгх зөвтә.

ЯШКИЛЕВ О.ш.  
КПСС-н обкомин селәнә  
эдл-ахун отделин инструктор.